



HAŻ-ŻABBAR  
Città Rompeoch

## MINUTI

Laqgħa tal-Kunsill Lokali Haż-Żabbar

### IT-TMINN LEGISLATURA

Laqgħa Numru 524

It-Tlieta 28 ta' April 2020

Il-Kunsill Lokali Haż-Żabbar iltqa' b'mod virtwali permezz ta' *Microsoft Teams* fl-Uffiċċju Amministrattiv tiegħu li jinsab fl-indirizz Ċentru Ċiviku, Triq iè-Ċawls, Haż-Żabbar, fis-6.25 ta' filghaxija. (Emendati)

#### PREŻENTI:

Jorge Grech - Sindku  
Bernice Farrugia - Viċi Sindku  
Mark Grech - Kunsillier  
Joseph Buttigieg - Kunsillier  
Ghislaine Bongailas - Kunsilliera  
Angelo Scicluna - Kunsillier  
Joseph Vella - Kunsillier  
Angel Gwyn Louiselle Camilleri - Kunsilliera  
Anna Calleja - Kunsilliera  
Joseph Agius - Kunsillier  
Patrick Barbara - Kunsillier

#### ASSENTI b'APOLOGIJI

Hadd ma kien assenti

#### UFFIĊJAL PREŻENTI:

Stephanie Testaferrata de Noto - Segretarju Eżekuttiv

#### MINUTI

Is-Sindku ppresieda l-laqgħa.

### 524.1 Qari tal-ittri ta' apologiji

524.1.1 Ma kien hemm hadd assenti.

### 524.2 Kunsiderazzjoni u approvazzjoni tal-minuti

524.2.1 Il-minuti tal-523 laqgħa ġew unanimament approvati fuq proposta tas-Sinjorina Ghislaine Bongailas li għet issekondata mis-Sur Angelo Scicluna.

### 524.3 Komunikazzjoni mis-Sindku

524.3.1 Is-Sindku tkellem dwar it-tpiġġa li kienet qed issir fuq il-hitan tat-Teatru Grieg u nforma lill-Kunsill illi x-xogħol ta' tpiġġa mistenni jitkompla fil-granet li ġejjin. Is-Sindku zied jgħid li minhabba s-sitwazzjoni preżenti dwar il-Covid 19, l-artist kien talab biex ipiġġi faċċata mit-Teatru Grieg b'din it-tema. Fuq proposta tas-Sindku li għet issekondata mill-Kaptan Patrick Barbara, il-Kunsill qabel unanimament li l-artist ipiġġi faċċata mit-Teatru Grieg bit-tema relatata mal-Covid 19.

524.3.2 Is-Sindku qal illi l-Kunsill kien qed jissottometti l-applikazzjonijiet sabiex jinbidlu l-*bus shelters*, fosthom l-applikazzjoni tal-*bus shelter* li hemm fi Triq Wied il-Għajn bl-isem 'Hamra'. Is-Sindku zied jgħid li kien ser isir eżerċizzju sabiex jiġu identifikati l-*bus shelters* li għandhom bżonn jinbidlu.

524.3.3 Is-Sur Joseph Buttigieg qal li fil-leġislatura preċedenti l-Kunsill kien iddeċieda li l-*bus stop* bl-isem "Santwarju" għandu jitressaq għal quddiem il-hanut tal-*mobiles* biex jitnaqqas it-traffiku fi Triq is-Santwarju. Is-Sur Joseph Buttigieg staqsa x'sar minn dan il-proġett. Is-Sindku nforma lill-Kunsill illi fil-ġimgħat li ġejjin għandu jiltaqa' mal-Perit il-ġdid tal-Kunsill u qal illi fost affarijiet oħra kien ser jiddiskuti dan il-proġett.

524.3.4 Is-Sinjorina Ghislaine Bongailas staqsiet f'hix kien wasal il-proċess sabiex jitwaxx il-*bus shelter* fi Triq Villabate bl-isem 'tal-Plier'. Is-Sindku qal illi l-Kunsill kien issottometta d-dokumenti neċessarji u x-xogħol fuq dan il-*bus shelter* mistenni jibda fl-iqsar żmien possibbli mill-kumpanija *Faces*.

524.3.5 Fuq proposta tas-Sindku li għet issekondata mis-Sur Joseph Buttigieg, il-Kunsill qabel unanimament li jipparteċipa fil-kampanja Jum Dinji tad-Donaturi tad-Demm (14 ta' Ġunju), inizjattiva biex jinholq iktar għarfien dwar is-sinjifikat ta' dan il-Jum u apprezzament lejn id-donaturi tad-demm, billi jixgħel il-faċċata tal-Kunsill bl-aħmar matul ix-xahar ta' Ġunju.

524.3.6 Is-Sindku nforma lill-Kunsill illi l-applikazzjoni taht l-iskema ta' finanzjament għall-benessere taż-żgħażaġħ *Achievers 2019* ma kinitx għetx milqugħa.

- 524.3.7 Inqara rapport u ittra li l-Kunsill irċieva minghand sid il-vettura EBU706 dwar incident li allegatament sehh fi Triq ix-Xghajra, fejn talab kumpens ta' €85 minghand il-Kunsill għall-hsarat li għamel fil-vettura tiegħu. Fuq proposta tas-Sur Joseph Agius li giet issekondata mis-Sur Joseph Buttigieg, il-Kunsill qabel unanimament li ma jaċċettax responsabbiltà għal dan l-incident u li tintbghat ittra legali bħala risposta. [1]
- 524.3.8 Inqara rapport u ittra li l-Kunsill irċieva minghand sid il-vettura HBO272 dwar incident li allegatament sehh fi Triq Wied il-Għajn, fejn talab kumpens ta' €50 minghand il-Kunsill għall-hsarat li għamel fil-vettura tiegħu. Fuq proposta tas-Sur Joseph Agius li giet issekondata mis-Sur Joseph Buttigieg, il-Kunsill qabel unanimament li ma jaċċettax responsabbiltà għal dan l-incident u li tintbghat ittra legali bħala risposta. [2]
- 524.3.9 Inqara rapport u ittra li l-Kunsill irċieva minghand sid il-vettura CCA204 dwar incident li allegatament sehh fi Triq ix-Xghajra, fejn talab kumpens ta' €125 minghand il-Kunsill għall-hsarat li għamel fil-vettura tiegħu. Fuq proposta tal-Kaptan Patrick Barbara li giet issekondata mis-Sinjorina Ghislaine Bongailas, il-Kunsill qabel unanimament li ma jaċċettax responsabbiltà għal dan l-incident u li tintbghat ittra legali bħala risposta. [3]
- 524.3.10 Inqara rapport u ittra li l-Kunsill irċieva minghand sid il-vettura IA1218 dwar incident li allegatament sehh fi Triq il-Kapuċċini, fejn talab kumpens ta' €94 minghand il-Kunsill għall-hsarat li għamel fil-vettura tiegħu. Fuq proposta tal-Kaptan Patrick Barbara li giet issekondata mis-Sinjura Anna Calleja, il-Kunsill qabel unanimament li ma jaċċettax responsabbiltà għal dan l-incident u li tintbghat ittra legali bħala risposta. [4]
- 524.3.11 Is-Segretarju Eżekuttiv tkellmet dwar ittra li l-Kunsill kien irċieva minghand l-avukat tal-kumpanija *Parker Randell Turner* dwar kontijiet pendenti u nfurmat lill-Kunsillieri preżenti li skont ir-records irriżulta li l-ammont ta' €542.80 kienu diġa mħallsa fis-snin li għaddew u li l-ammont ta' €177 biss kienu dovuti. Fuq proposta tas-Sindku li giet issekondata mis-Sur Joseph Agius, il-Kunsill qabel unanimament li jhallas l-ammont ta' €177.
- 524.3.12 Is-Sindku nforma lill-Kunsill li kien irċieva d-deċiżjoni finali minghand iċ-Ċentru Malti tal-Arbitraġġ dwar seduta (M5491/2018) li saret b'konnessjoni mat-talba għall-hlas mis-Sur Matthew Galea relatata mal-hsara li għamel fil-vettura tiegħu fi Triq iċ-Ċimiterju kantuniera ma' Triq il-Figel, Haż-Żabbar. Is-Sindku qal illi iċ-Ċentru Malti tal-Arbitraġġ ċahad t-talbiet rikorrenti peress illi l-incident tat-traffiku sehh minhabba li r-rikorrent baqa' hiereġ minn go triq sekondarja għal go triq prinċipali minghajr ma żamm *a proper look out* u għalhekk l-artbitru ordna li dawn l-ispejjeż m'għandhomx jithallsu mill-Kunsill.
- 524.3.13 Is-Sindku tkellem dwar il-korrispondenza li l-Kunsill kien irċieva sabiex issir oġġezzjoni għall-applikazzjoni PA/02422/20 għal bidla fl-użu ta' hanut minn



pastizzeria għal *take away*. Il-Viċi Sindku staqsiet liema kien dan il-hanut. Is-Sur Joseph Buttigieg qal illi l-hanut huwa magħluq u qatt ma kien hanut tal-ikel. Is-Sur Buttigieg zied jghid li dan il-hanut fil-passat kien hanut li jsewwi t-*televisions* u li qatt ma kien hemm hanut tal-ikel. Is-Sindku qal illi dan is-sit kien qiegħed f'Zona ta' Żvilupp u d-deċiżjoni tal-Bord tal-Awtorità tittiehed skont il-kriterji applikabbli u fil-parametri tal-ligi. Is-Sur Joseph Buttigieg staqsa x'jista' jsir f'każ li r-residenti jilmentaw dwar din l-applikazzjoni. Is-Sindku qal li r-residenti jistgħu joġġezzjonaw direttament mal-Awtorità tal-Ippjanar.

524.3.14 Is-Sindku qal illi fil-jiem li ġejjin kien ser jiltaqa' mal-Viċi Sindku sabiex flimkien jibdew jiddiskutu l-proġett ta' tisbiih fis-*soft areas* u tiġi sottomessa applikazzjoni finanzjata minn Fondi Ewropej amministrati mill-GAL Xlokk, Miżura 4 – Żvilupp ta' Infrastruttura Ekoloġika.

524.3.15 Is-Sindku tkellem dwar is-sejha finanzjata minn Fondi Ewropej taht il-Programm tal-Iżvilupp Rurali għal Malta – Miżura 3. *Promotional of the Cultural Heritage* u qal illi kienet ser tohroġ it-tieni sejha fil-ġimghat li ġejjin. Peress li l-applikazzjoni kienet tinvolvi hafna preparamenti u l-Kunsill kien qed japplika għal hafna proġetti fl-istess hin, is-Sindku qal illi l-Kunsill kien ser jipprova jissottometti applikazzjoni sabiex isiru tabelli t'informazzjoni li jindikaw il-postijiet storiċi fil-lokalità.

524.3.16 Is-Sindku talab sabiex jingħata isem uffiċjali għal trejqa li hemm fi Trejjet Wied ta' Mazza, magħrufa bħala Sqaq il-Hofra. Is-Sindku ppropona li dan l-isqaq jingħata l-isem 'Sqaq il-Hofra'. Is-Sinjorina Ghislaine Bongailas qalet li f'Haż-Żabbar diġa kien hemm triq bl-isem Triq il-Hofra u ziedet tghid illi Sqaq il-Hofra kien simili u wieħed jista' faċilment jiffixkel. Fuq proposta tas-Sindku li giet issekondata mis-Sur Angelo Scicluna, il-Kunsill qabel unanimament li jitlob lill-Kumitat tal-Ismijiet tat-Toroq sabiex din it-trejqa tingħata l-isem 'Trejjet Wied ta' Mazza, Sqaq il-Hofra.'

524.3.17 Is-Sindku rrefera għall-ilment mibgħut mid-Dipartiment għall-Gvern Lokali dwar talba biex fi Triq Biċċieni, fil-viċinanzi tal-forn, isiru *yellow lines* minhabba li t-triq hija dejqa u kienu qed jiġu pparkjati vetturi bil-konsegwenza li jingħalaq l-aċċess tat-triq. Fuq proposta tas-Sindku li giet aċċettata mis-Sur Angelo Scicluna, il-Kunsill qabel unanimament li jitlob il-permess ta' Transport Malta sabiex isiru *double line* kif mitlub.

524.3.18 Is-Sindku nforma lill-Kunsill illi x-xoghlijiet fi Trejjet Wied ta' Mazza u fi Triq ix-Xghajra kienu ġew imwaqqfa temporanjament minhabba li kienet saret ripatrijazzjoni tal-haddiema peress illi kienu ta' nazzjonalità barranija.

524.3.19 Is-Sindku nforma lill-Kunsill illi Transport Malta kienet ser tagħmel xogħol ta' manutenzjoni ta' tabelli u marki tal-karregġjata fil-lokalità. Is-Sindku zied jghid li l-Kunsill, bi qbil mal-kumpanija *Ozo Group*, kien qiegħed jibbenefika minn servizz ta' 35 haddiem u li kienu qed jagħmlu xogħol volontarju fil-lokalità. Is-Sindku qal

illi dawn il-haddiema nghataw b'kordinazzjoni mal-Onorevoli Miriam Dalli u l-Onorevoli Clayton Bartolo Barbara. Is-Sindku qal ukoll illi kien għaddej f'komunikat mas-Sur Joseph Vella u mal-Onorevoli Edward Zammit Lewis sabiex jinfjughu grupp ta' haddiema ohra fil-futur vicin. Is-Sindku zied jghid li permezz ta' dawn il-haddiema kien sur xogħol ta' manutenzjoni tal-marki tal-karreggata u tindif f'diversi żoni fil-lokalità. Is-Sindku talab lill-Kunsillieri preżenti sabiex jinfjughu jinfurmaw lilu jew lill-Kaptan Patrick Barbara f'każ li jkun hemm bżonn ta' tindif f'xi zona partikolari. (Emendati)

524.3.20 Is-Sindku tkellem dwar il-fond li hemm disponibbli mill-Aġenzija LESA relatat ma' attivitajiet u inizzjattivi kulturali u soċjali u li għalih il-Kunsill kien applika sabiex isir xogħol ta' restawr. Is-Sindku qal li x-xogħol ta' restawr fuq dawn in-nies kien beda u zied jghid li kien ser jibqa' xi fondi li setghu jiġu utilizzati għal iktar restawr. Is-Sindku ppropona biex permezz ta' dan il-fond il-Kunsill jagħmel ukoll ir-restawr tal-istatwa tal-Madonna tal-Grazzja li qiegħda fi Triq is-Santwarju kantuniera ma' Triq il-Kbira, kif ukoll restawr tal-istatwi ta' San Pietru u San Pawl li qiegħdin fi Triq is-Santwarju. Fuq proposta tas-Sindku li giet issekondata mis-Sur Joseph Vella, il-Kunsill qabel unanimament li jagħmel xogħol ta' restawr fuq l-istatwa tal-Madonna tal-Grazzja u tan-nies ta' San Pietru u San Pawl f'każ li fondi tal-LESA ma jkunux ġew utilizzati kollha. Is-Sindku qal illi hemm il-hsieb li x-xogħol ta' restawr jitlesta sal-aħhar ta' Mejju u għall-inawgurazzjoni jiġu mistiedna l-Onorevoli Josè Herrera, il-Ministru responsabbli għall-Wirt Nazzjonali, l-Arti u l-Gvern Lokali, is-Sur Mario Fava President tal-Assoċjazzjoni għall-Kunsilli Lokali u l-Kap Eżekuttiv tal-LESA.

524.3.21 Is-Sindku qal illi flimkien mas-Sur Joseph Vella giet diskussa l-possibilità li tigi organizzata serata ta' kant u divertiment biex iferru lin-nies minn ġewwa djarhom. Is-Sindku qal illi kien hemm il-hsieb li jkun hemm vann b'żewġ kantanti ikantaw diski Maltin flimkien ma' maskaruni li jkunu qed iduru t-toroq tal-lokalità. Is-Sinjurina Angel Gwyn Louiselle Camilleri qalet li kien hemm min organizza xi haġa simili u ġie mwaqqaf mill-pulizija. Is-Sur Joseph Vella qal illi f'każ li jkun hemm xi residenti li jilmentaw mid-daqq tal-mużika, il-vann irid iwaqqaf id-daqq u l-kant minn dik it-triq. Is-Sindku stieden lill-Kunsillieri sabiex imorru bil-vettura tagħhom ukoll. Fuq proposta tas-Sindku li giet issekondata mis-Sur Joseph Vella, il-Kunsill qabel unanimament li jorganizza din l-attività u li l-ispiża relatata tkun tammonta għal €1,000 VAT inkluz. Is-Sinjurina Ghislaine Bongailas talbet sabiex matul din l-attività l-vann ta' divertiment idur f'kull zona f'Haż-Żabbar.

#### 524.4 Approvazzjoni tal-minuti tas-Sotto Kumitat

524.4.1 Ma kienx hemm minuti tas-Sotto Kumitat.

#### 524.5 Bus shelter 'Maġġi'

524.5.1 Is-Sindku ressaq talba li kien irċieva dwar rjallokazzjoni ta' bus shelter bl-isem 'Maġġi' li hemm fi Triq Wied il-Għajn kantuniera ma' Triq Has-Sajjed peress illi



fil-passat kien ġie nstallat fl-ghalqa taghha. Is-Sindku zied jghid li sid l-ghalqa kienet qed taghti l-kunsens taghha biex il-*bus shelter* bl-isem 'Maġġi' jiġi nstallat flit metri bogħod minn fejn jinsab eżistenti u kif indikat mis-sid fl-istess ghalqa. Is-Sindku semma l-htieġa li dan il-*bus shelter* jinbidel peress illi kien perikoluż. Fuq proposta tas-Sindku li ġiet issekondata mis-Sur Joseph Buttigieg, il-Kunsill qabel unanimament li ma jsib l-ebda oġġezzjoni sabiex il-*bus shelter* jiġi rjallokat flit metri 'l bogħod minn fejn jinsab bhalissa.

#### **524.6 *Bring in sites* u skips**

524.6.1 Is-Sindku nforma lill-Kunsill illi wara li kien ressaq id-deċiżjoni uffiċjali tal-Kunsill sabiex jiġu rjallokati l-*IBINS*, il-kumpanija *Greenpak* kienet oġġezzjonat u sal llum l-*IBINS* ma ġewx riallokati kif mitlub. Fuq proposta tas-Sindku li ġiet issekondata mill-Kaptan Patrick Barbara, il-Kunsill qabel unanimament li jikteb permezz tal-avukat lill-kumpanija *Greenpak* sabiex tmexxi l-*IBINS* kif mitlub. Il-Kaptan Patrick Barbara qal illi l-*IBINS* kienu qed jintużaw hażin u sahaq li dawn għandhom jiġu riallokati fuq talba tar-residenti stess. Is-Sinjorina Angel Gwyn Louiselle Camilleri staqsiet x'raġuni kienet inghatat mill-kumpanija *Greenpak*. Is-Sindku qal li l-punti li ġew preżentati mill-kumpanija *Greenpak* kienu li xi whud miż-zoni ndikati mill-Kunsill ma kinux mixghula kif suppost, ma kienx hemm biżżejjed residenzi fil-madwar u li fiż-zona ndikata jsir parkeġġ ta' vetturi kbar li faċilment jista' jagħlaq l-aċċess biex l-*IBINS* jiġu mbattla b'mod regolari.

524.6.2 Is-Sindku qal illi kien qed jirċievi diversi talbiet mir-residenti li joqghodu fi Triq iċ-Ċimiterju sabiex jitnehhew l-iskips peress illi kienu qed jintużaw hażin. Fuq proposta tas-Sindku li ġiet issekondata mill-Kaptan Patrick Barbara, il-Kunsill qabel unanimament li jneħhi dawn l-iskips.

#### **524.7 Applikazzjoni tal-*Bring in Sites* fiż-Żona tal-Fatah**

524.7.1 Is-Sindku rrefera għall-applikazzjoni PA 3682/19 tal-proġett tal-*bring in sites* fiż-zona tal-Fatah u ppropona sabiex il-Kunsill iwaqqa' l-applikazzjoni qabel ma' l-*case officer* ihejji r-rapport sabiex b'hekk il-Kunsill jiehu lura hamsin fil-mija (50%) tal-fondi li ġew imħallsa mal-applikazzjoni. Is-Sur Joseph Buttigieg qal li l-Kunsill kien diġà ha d-deċiżjoni li jwaqqa' din l-applikazzjoni. Is-Sindku qal li kien qed jgħaddiha Kunsill peress illi mhux kull Kunsillier kien bagħat ir-risposta tiegħu permezz tal-*email*. Is-Sur Joseph Buttigieg issekonda l-proposta tas-Sindku u l-Kunsill qabel unanimament li jwaqqa' l-applikazzjoni numru PA 3682/19.

524.7.2 Fis-7.10 ta' filgħaxija s-Sur Mark Grech talab li jkun skużat.

#### **524.8 Devoluzzjoni tal-hanut numru 1 fiċ-Ċentru Ċiviku**

524.8.1 Is-Sindku informa lill-Kunsillieri preżenti li fil-legislatura preċedenti kienet saret talba sabiex issir devoluzzjoni tal-hanut numru 1 fiċ-Ċentru Ċiviku sabiex jintuża miċ-Ċentru Leap u qal li l-Kunsill ġie mistoqsi mil-*Lands Authority* jekk il-Kunsill

ghadux interessat f'dan is-sit sabiex jigi devolut lilu. Fuq proposta tas-Sindku li giet issekondata mis-Sinjura Anna Calleja, il-Kunsill qabel unanimament li jagħmel it-talba għall-amministrazzjoni tal-hanut numru 1, fiċ-Ċentru Ċiviku.

#### **524.9 Road humps f'Haż-Żabbar**

524.9.1 Is-Sindku nforma lill-Kunsill illi t-talba sabiex titwawhal *road hump* fi Triq San Guzepp fil-viċinanzi ta' Triq Villabate kienet qed tiġi proċessata.

524.9.2 Is-Sindku tkellem dwar it-talba li kienet tressqet mis-Sinjorina Angel Gwyn Louiselle Camilleri fil-laqgħa preċedenti sabiex titneħħa *road hump* minn Triq Spadaro. Il-Viċi Sindku qalet li hi ja wkoll kienet baġhatet *email* sabiex din *ir-road hump* titneħħa. Fuq proposta tas-Sinjorina Angel Gwyn Louiselle Camilleri li giet issekondata mill-Viċi Sindku, il-Kunsill qabel unanimament li jneħħi din *ir-road hump*.

524.9.3 Is-Sur Joseph Agius talab sabiex issir *road hump* fil-parti d-dejqa ta' Triq G Agius Muscat qabel ma toħroġ għal Triq Bajada. Is-Sindku talab lill-Kunsillieri preżenti sabiex meta jresqu talba sabiex issir *road hump* tingieb l-approvazzjoni tar-residenti. Is-Sur Joseph Agius qal illi fil-parti tat-triq fejn qed jitlob li ssir *ir-road hump* ma joqghod hadd. Is-Sindku talab lis-Sur Joseph Agius sabiex igib l-indirizz eżatt ta' fejn qed jitlob li ssir din *ir-road hump*.

524.9.4 Is-Sindku ressaq talba li kien irċieva mir-residenti li joqghodu fi Triq iċ-Ċimiterju sabiex titneħħa *ir-road hump* li hemm fil-viċinanzi tas-*substation* minhabba problema ta' għargħar. Fuq proposta tas-Sindku li giet issekondata mis-Sinjura Anna Calleja, il-Kunsill qabel unanimament li din *ir-road hump* titneħħa.

524.9.5 Is-Sindku qal illi wara diversi diskussjonijiet flimkien mas-Segretarjat Parlamentari l-Onorevoli Chris Agius, Segretarju Parlamentari għall-Artijiet u l-Kostruzzjoni, kien inbeda x-xogħol ta' manutenzjoni u tisbih fil-binja taċ-Ċentru Ċiviku.

#### **524.10 Vetturi kbar fi Triq Santa Duminka**

524.10.1 Is-Sindku tkellem dwar ilmenti li l-Kunsill kien irċieva minhabba l-problema li hemm fil-parti d-dejqa ta' Triq Santa Duminka peress illi kienu qed jgħaddu l-vetturi kbar minn din it-triq u mhux l-ewwel darba li ntlaqtet xi gallarija. Is-Sur Joseph Buttigieg talab sabiex isir infurzar lokali peress illi din il-parti tat-triq ma tiflahx vetturi kbar. Is-Sur Joseph Agius reġa' talab sabiex titwawhal CCTV camera sabiex isir infurzat lokali. Fuq proposta tas-Sindku li giet issekondata mis-Sinjura Anna Calleja, Kunsill qabel unanimament li jintalab il-permess ta' Transport Malta sabiex tiġi mwahħla tabella ta' *height restriction*.

524.10.2 Il-Kaptan Patrick Barbara ssuġġerixxa li ssir laqgħa mal-Ministru responsabbli mit-toroq sabiex tiġi diskussa l-kwistjoni tal-vetturi l-kbar fi Triq Santa Duminka.



Il-Kaptan Barbara talab li għal-laqgħa mal-Ministru għandhom jattendu l-membri kollha tal-Kunsill.

#### **524.11 Kunsiderazzjoni u approvazzjoni tal-iskeda ta' pagamenti**

524.11.1 Fuq proposta tas-Sur Joseph Agius li għet issekondata mis-Sur Angelo Scieluna, il-Kunsill approva unanimament l-iskeda ta' pagamenti għall-perjodu ta' bejn il-25 ta' Marzu 2020 u t-28 t'April 2020 li kienet tammonta għal €38,674.30.

524.11.2 Fuq proposta tas-Sindku li għet issekondata mis-Sur Joseph Buttigieg, il-Kunsill approva unanimament il-*petty cash expenditure* għax-xahar ta' Marzu 2020 li kien jammonta għal €73.50.

524.11.3 Is-Sindku nforma lill-Kunsill li waqt laqgħa li kellu mas-Sur Joseph Agius, il-Kunsillier responsabbli miż-zona St Peter, għet diskussa l-possibilità li jsir proġett ta' tisbiih fil-bandli li hemm fi Ġnien il-Mistrieħ. Fuq proposta tas-Sindku li għet issekondata mis-Sur Joseph Agius, il-Kunsill qabel unanimament li jibdel it-tagħmir tal-logħob tal-bandli ta' Ġnien il-Mistrieħ permezz tal-*Planning Funds*. Fuq proposta tas-Sinjura Anna Calleja li għet issekondata mis-Sindku, il-Kunsill qabel unanimament li ssir bandla għall-persuni b'diżabilità.

524.11.4 Is-Sur Joseph Agius informa lill-Kunsill illi x-xogħol tal-installazzjoni tal-apparat tas-sistema t'irrigazzjoni fi Ġnien il-Mistrieħ kien twaħħal.

#### **524.12 Deċiżjoni / Aġġudikazzjoni ta' offerti**

- Xiri ta' Vann tal-Kunsill (ZLC 2/2020)

524.12.1 Is-Segretarju Eżekuttiv ipprezentat ir-rapport li thejja mill-Bord ta' Evalwazzjoni tal-Kunsill dwar l-offerti li ġew sottomessi għax-xiri ta' vann tal-Kunsill (ZLC 2/2020) u qalet illi kienet għet sottomessa offerta waħda. Il-Bord ta' Evalwazzjoni kien ikkonkluda li l-offerta ma kinitx teknikament tajba u kienet għola mill-valur stmat. Fuq proposta tas-Sinjorina Angel Gwyn Louiselle Camilleri li għet issekondata mis-Sur Joseph Buttigieg, il-Kunsill qabel unanimament li japprova r-rakkomandazzjoni tal-Kumitat ta' Evalwazzjoni u ma jaċċettax din l-offerta. Is-Segretarju Eżekuttiv infurmat lill-Kunsill illi kien ser jtkompla l-proċess sabiex din id-deċiżjoni tiġi komunikata lill-offerent involut permezz tal-*Electronic Public Procurement System*.

524.12.2 Fuq proposta tal-Viċi Sindku li għet issekondata mis-Sinjura Anna Calleja, il-Kunsill qabel unanimament li terġa tnhareġ sejha għall-offerti sabiex jinxtara vann tal-Kunsill.



- Servizz ta' knis u qtugh ta' haxix f'toroq urbani (ZLC 1/2020)

524.12.3 Is-Segretarju Eżekuttiv ippreżentat ir-rapport li thejja mill-Bord ta' Evalwazzjoni tal-Kunsill dwar l-offerti li ġew sottomessi ghas-servizz ta' knis u qtugh ta' haxix f'toroq urbani (ZLC 1/2020) u qalet illi kienu ġew sottomessi sitt offerti. Il-Bord ta' Evalwazzjoni kien ikkonkluda li hames offerti ma kinux teknikament tajba. Is-Sindku nforma lill-Kunsill illi kien hemm offerta wahda biss li kienet valida, iżda l-valur kien għola minn kemm jiġi allokat mill-Gvern Ċentrali. Is-Sindku zied jgħid li jekk il-Kunsill jaċċetta din l-offerta, id-differenza fil-valur trid titnaqqas minn vot iehor. Fuq proposta tal-Kaptan Patrick Barbara li ġiet issekondata mis-Sur Joseph Buttigieg, il-Kunsill qabel unanimament li ma jaċċettax din l-offerta peress illi l-valur kien għola minn dak stmat u minn dak allokat mill-Gvern Ċentrali. Is-Sindku talab li jitkompla l-proċess sabiex din id-deċiżjoni tiġi komunikata lill-offerenti nvoluti permezz tal-*Electronic Public Procurement System*.

524.12.4 Fuq proposta tas-Sinjura Anna Calleja li ġiet issekondata mis-Sinjorina Angel Gwyn Louise Camilleri, il-Kunsill qabel unanimament li jerġa' johroġ sejha għall-offerti għall-knis u qtugh ta' haxix f'toroq urbani.

524.12.5 Fuq proposta tas-Sur Angelo Scicluna li ġiet issekondata mis-Sur Joseph Vella, il-Kunsill qabel unanimament li jitlob l-approvazzjoni tad-Dipartiment għall-Gvern Lokali sabiex sakemm jintemm il-proċess tal-offerti ghas-servizz ta' knis u qtugh ta' haxix f'toroq urbani, il-Kunsill ikompli juża s-servizz tas-Sur David Grech li kien lest li joffri dan is-servizz għall-prezz ta' €4,950, eskluż il-vat, fix-xahar.

#### **524.13 Tweġibiet għall-mistoqsijiet tal-Kunsillieri**

524.13.1 Is-Sur Joseph Buttigieg talab sabiex titwahhal mera fi Triq Sant' Antnin faċċata ta' Triq Spadaro biex min ikun fi Triq Spadaro jara min ikun ġej minn Triq Sant' Antnin minn naha ta' Triq Villabate.

524.13.2 Is-Sur Joseph Buttigieg reġa' talab sabiex il-Kunsill isib soluzzjoni għall-kwantità ta' ilma tax-xita li waqt u wara kull maltempata kien qed ikun hemm f'Misrah tal-Madonna Medjatriċi fil-viċinanzi tal-hanut tal-laħam. Is-Sur Buttigieg issuggerixxa li jsir kanal biex jilqa' l-ilma tax-xita li jinżel fil-viċinanzi tal-hanut laħam f'Misrah tal-Madonna Medjatriċi u jiġi devjat għal ġewwa l-kanal li hemm fil-viċinanzi tas-Sala Raghaj it-Tajjeb.

524.13.3 Is-Sur Joseph Buttigieg reġa' talab sabiex id-dawra tal-Monument tal-Gwerra li hemm f'Misrah tal-Madonna Medjatriċi tiċkien peress illi kien qed jinholoq kongezzjoni tat-traffiku kull meta tieqaf il-karozza tal-linja

524.13.4 Is-Sur Joseph Buttigieg talab sabiex issir laqgħa mal-Perit il-ġdid tal-Kunsill sabiex tiġi diskussa l-possibiltà li tiġi spustjata ~~ssir~~ *iz-zebra crossing* fi Triq il-Vittorja. (Finendati)

- 524.13.5 Is-Sur Joseph Buttigieg staqsa jekk il-Kunsill kienx ser inaqas il-vot tal-kultura. Is-Sindku qal illi minhabba s-sitwazzjoni preżenti dwar il-Covid 19, l-attivitajiet kulturali kienu thassru kollha. Flimkien mas-Sur Joseph Vella kienet ser issir laqgħa mal-ghaqdiet lokali sabiex jiġu diskussi l-attivitajiet kulturali. Is-Sindku zied jgħid li d-deċiżjonijiet finali kienu ser jiġu diskussi waqt il-laqgħa tal-Kunsill.
- 524.13.6 Is-Sinjura Anna Camilleri staqsiet jekk kienx beda x-xogħol ta' manutenzjoni tal-bankini. Is-Sindku nforma lill-Kunsill illi x-xogħol ta' manutenzjoni ta' bankini kienu qed isiru permezz tal-haddiema tar-Reġjun Xlokk u zied jgħid li bhalissa kien qed isir xogħol ta' manutenzjoni tal-bankina li hemm fi Triq Santa Tereza kantuniera ma' Triq l-Iskola.
- 524.13.7 Il-Kaptan Patrick Barbara qal illi huwa kien talab li ssir bankina fi Triq il-Vittorja.
- 524.13.8 Il-Viċi Sindku talbet lis-Sindku jinforma lill-Kunsill liema bankini kienu ser isiru.
- 524.13.9 Is-Sindku qal illi fil-ġimghat li ġejjin kien ser isir xogħol ta' manutenzjoni tal-bankina fi Triq il-Kapuċċini fil-parti fejn il-Kunsill kien irċieva talba għall-hlas minhabba allegat incident. Is-Sindku nforma lill-Kunsill li din il-bankina kienet ser titwessa tul t-triq kollha peress illi ma kinitx aċċessibbli għall-persuni b'diżabilità.
- 524.13.10 Il-Viċi Sindku talbet lis-Sindku jibgħat permezz ta' *email* lista ta' bankini li ser ikun qed isir xogħol ta' manutenzjoni, skont l-ordni ta' kif ser isiru. Il-Viċi Sindku qalet li kellha bżonn din l-informazzjoni biex tkun tista' tinforma lir-residenti meta jistaqsu dwar il-manutenzjoni tal-bankini. Is-Sindku qal illi kien ser iressaq il-lista tal-bankini sabiex tiġi approvata mill-Kunsill. Il-Viċi Sindku staqsiet kif kienu qed isiru dawn il-bankini jekk il-lista kienet għada ma tressqitx quddiem il-Kunsill. Is-Sindku wiegħeb li x-xogħol fuq dawn il-bankini kien ta' natura urgenti minhabba li kienu ta' periklu għall-*pedestrians* u ma kinux aċċessibbli għall-persuni b'diżabilità.
- 524.13.11 Is-Sur Joseph Agius talab sabiex il-membri tal-Kunsill ikollhom programm tax-xogħlijiet tal-bankini. Is-Sindku qal illi kien ser iressaq il-lista għall-approvazzjoni tal-Kunsill.
- 524.13.12 Is-Sinjura Anna Calleja staqsiet jekk kienx ser jingabar il-ħġieġ fl-1 ta' Mejju peress illi kienet festa. Il-Kaptan Patrick Barbara wiegħeb fl-affermattiv.
- 524.13.13 Il-Kaptan Patrick Barbara qal illi l-kuntrattur tal-iskart kien qed igeddeż il-boroż tal-iskart fil-kantunieri. Il-Kaptan Patrick Barbara reġa' talab sabiex jitqassmu ittri lir-residenti li joqghodu fi Triq ir-Redentur sabiex iżommu l-borża tal-iskart wara l-bieb tar-residenza tagħhom, u sabiex jitwagħlu tabelli biex ma jintremiex skart fil-kantuniera.
- 524.13.14 Is-Sur Angelo Scicluna reġa' semma l-htieġa li ssir *zebra crossing* fil-viċinanzi tal-*ground* tas-St Patrick. Is-Sindku nforma lill-Kunsill illi *zebra crossing* kienet giet approvata imma t-triq ma taqax taht ir-responsabbiltà tal-Kunsill. Is-Sur



Angelo Scicluna staqsa meta kienet ser issir din *iz-zebra crossing*. Is-Sindku qal li ma kellux din l-informazzjoni.

524.13.15 Is-Sur Angelo Scicluna qal illi fi Triq is-Santwarju kien hemm hanut tal-laham u kien qed jiżgombra l-bankina bil-kaxxi tal-kartun bil-konsegwenza li r-residenti kien qed ikollhom jinżlu taht il-bankina.

524.13.16 Is-Sindku qal illi l-iskart kummerejali ghandu jingabar privatament u mhux mill-istess kuntrattur taghna kif fil-fatt ġieli kien qed isir u zied jghid li huwa diġa kien tkellem mas-sidien tal-hwienet dwar dan. Is-Sindku nforma lill-membri preżenti li flimkien mal-Kaptan Patrick Barbara kien qed jiddiskuti l-possibiltà li ssir *byelaw* sabiex il-Kunsill ikun jista' jitlob il-hlas lill-hwienet biex jiġbor l-iskart kummerejali bil-kuntrattur tal-Kunsill. Is-Sindku qal illi kien ser jitlob parir legali dwar dan.

524.13.17 Is-Sur Angelo Scicluna talab sabiex il-Kunsill iressaq l-ilment lill-pulizija sabiex dan l-abbuż jinqata' u s-sidien tal-hwienet ma jibqghux jingumbraw il-bankini bl-iskart taghhom.

524.13.18 Is-Sur Joseph Agius talab li titwahhal tabella tal-konfini fi Triq San Ġużepp peress illi kienet inqgħalet.

524.13.19 Is-Sur Joseph Agius ressaq ilment li kien irċieva minn residenti li joqghodu fi fi Triq Wied il-Ghajn, fil-viċinanza tal-Ghajn tal-Bhejjem, dwar problema fid-drenagg. Is-Sindku nforma lill-Kunsill illi Triq Wied il-Ghajn, minn fejn il-monument ta' Agatha Barbara sal-konfini ta' Haż-Żabbar, kien ser isir xogħol ta' *resurfacing* mill-Gvern Ċentrali u kienu ser jinbidlu s-servizzi.

524.13.20 Is-Sur Joseph Vella qal illi kien qed jirċievi diversi lmenti dwar ir-*road humps* li hemm fi Triq Alessio Erardi. Is-Sindku qal illi fi Triq Alessio Erardi kien hemm problema ta' sewqan eċċessiv. Is-Sur Vella semma l-htieġa sabiex wahda mir-*road humps* titbaxxa.

524.13.21 Is-Sur Joseph Vella qal illi matul il-legislatura preċedenti l-Kunsill kien ġab il-permessi neċessarji sabiex issir *iz-zebra crossing* fil-viċinanza tal-grawnd tas-St Patrick. Peress li l-grawnd ma kienx qed ikun frekwentat minhabba s-sitwazzjoni preżenti, is-Sur Joseph Vella talab li l-Kunsill jagħmel pressjoni fuq Transport Malta sabiex issir il-kostruzzjoni tal-bankina kif ukoll *iz-zebra crossing* f'dawn iż-żminijiet. Dwar il-bankina ta' faċċata tal-grawnd tas-St Patrick, is-Sindku qal li kien infurmat li kien hemm min oġġezzjona sabiex ma ssirx il-bankina tul it-triq kollha. Is-Sur Angelo Scicluna sahaq li din il-bankina ghandha ssir fl-iqsar żmien possibbli.

524.13.22 Il-Viċi Sindku qalet li kien sar xogħol ta' *resurfacing* fi Triq San Ġużepp, innaha taż-Żejtun, iżda l-ġnub tat-triq thallew biż-żrar. Il-Viċi Sindku staqsiet jekk fil-proġett kienx hemm inkluz il-kostruzzjoni tal-bankina. Is-Sindku qal illi kien

ghaddej f'komunikat mal-entitajiet u huwa nfurmat li x-xoghlijiet f'din it-triq kienu ser isiru f-fażijiet differenti u li għad iridu jiġu approvati l-fondi qabel ma jittkompla l-fażi li jmiss. Is-Sindku qal illi huwa kien għamel pressjoni fuq Infrastructure Malta sabiex it-tarmak jingħata tul it-triq kollha peress illi x-xogħol ta' *resurfacing* kien ser isir fuq il-kanal biss. Barra minn hekk huwa zied jgħid li meta inqal għet it-triq, il-pedamenti ma kienux sodi biżżejjed u minhabba f'hekk l-ispiża fuq il-proġett għet għola mill-valur stmat.

#### **524.14 Mozzjonijiet**

524.14.1 Ma kienx hemm mozzjonijiet bil-miktub.

#### **524.15 Tmiem tal-laqgħa u data tas-seduta li jmiss**

524.15.1 Fuq proposta tas-Sindku li għet issekondata mis-Sinjura Ghislaine Bongailas, il-Kunsill qabel unanimament li l-laqgħa li jmiss issir nhar it-Tlieta 26 ta' Mejju, 2020 fit-6.00 ta' filgħaxija.

524.15.2 Il-laqgħa spiċċat fit-8.30 ta' filgħaxija.

#### **IFFIRMATA**

Stephanie Testaferrata de Noto  
Segretarju Eżekuttiv

Dawn il-minuti ġew approvati fil-525 laqgħa li saret nhar it-Tlieta 26 ta' Mejju, 2020.

#### **IFFIRMATA**

Jorge Grech  
Sindku